



ТАТАРСТАН РЕСПУБЛИКАСЫ ЗАКОНЫ

Кукмара районының Кукмара шәһәр тибындагы поселогын үзгәртү һәм Татарстан Республикасының аерым закон актларына үзгәрешләр кертү хакында

Татарстан Республикасы
Дәүләт Советы тарафыннан
2017 елның 17 апрелдә
кабул ителде

1 статья

Кукмара районының Кукмара шәһәр тибындагы поселогын әлеге шәһәр тибындагы поселок халкының тавыш бирүдә белдерелгән ризалыгы нигезендә Кукмара шәһәре итеп үзгәртәргә.

2 статья

“Татарстан Республикасында суд участкаларын төзү һәм жәмәгать судьялары урыннарын булдыру турында” 2000 елның 31 маендагы 177 номерлы Татарстан Республикасы Законы кушымтасының 23 пунктындагы икенче абзацына (Татарстан Дәүләт Советы Жыйелма басмасы, 2000, № 6 (5); 2007, № 11; 2010, № 10 (II өләш); 2011, № 8 (I өләш); 2013, № 3, № 6 (II өләш), “шәһәр тибындагы поселогы” сүзләрен “шәһәре” сүзенә алмаштырып, үзгәреш кертергә.

3 статья

“Кукмара муниципаль районы” муниципаль берәмлегенен һәм аның составындагы муниципаль берәмлекләрнең территорияләре чикләрен билгеләү һәм аларның статусы турында” 2005 елның 31 гыйнварындагы 27-ТРЗ номерлы Татарстан Республикасы Законына (Татарстан Дәүләт Советы Жыйелма басмасы, 2005, № 1 (II өләш); 2008, № 12 (IV өләш); 2010, № 5 (I өләш); 2014, № 11 (III өләш) түбәндәге үзгәрешләрне кертергә:

1) 1 статьяның өченче абзацында “шәһәр тибындагы поселогын” сүзләрен “шәһәрен” сүзенә алмаштырырга;

2) 2 статьяда “шәһәр тибындагы поселогы” сүзләрен “шәһәре” сүзенә алмаштырырга.

4 статья

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2017 ел, 27 апрель
№ 23-ТРЗ